



Training & Placement Cell Dr. A.P.J. ABDUL KALAM UNIVERSITY, INDORE

Date : 23rd November, 2022

Job notification from Employees Selection Board for Govt Jobs

**कर्मचारी
चयन मंडल**

25 शासकीय एजेंसियों में 3555 पदों पर वैकेंसी, इसमें 5 साल बाद निकली पटवारी भर्ती के सबसे ज्यादा 2736 पद

5 जनवरी से 19 जनवरी तक उम्मीदवार कर सकेंगे आवेदन, रूल बुक जारी

भारत न्यूज़ | भोपाल

प्रदेश सरकार ने मंगलवार को 25 शासकीय एजेंसियों के लिए 3555 पदों पर भर्ती निकाली है। ग्रुप-2 (सब ग्रुप-4) के तहत निकली इस भर्ती में सबसे ज्यादा भू-अभिलेख, राजस्व विभाग के अंतर्गत पटवारी के 2736 पदों पर भर्ती की जाएगी। इसके अलावा सहायक संपरीक्षक और सहायक जनसंपर्क अधिकारी, सहायक नगर निवेशक, सहायक राजस्व अधिकारी, सहायक अग्निशमन अधिकारी एवं समकक्ष पदों को भी भरा जाएगा। राज्य में पटवारी भर्ती अंतिम बार 2017 में 9235 पदों के लिए निकली थी। यह संयुक्त भर्ती परीक्षा-2022, 15 मार्च 2023 से शुरू होगी। इसके लिए ऑनलाइन आवेदन 5 जनवरी से जमा होंगे। अंतिम तारीख 19 जनवरी है। इसके लिए कर्मचारी चयन मंडल ने रूलबुक जारी कर दी है।

अब सिलेबस हुआ अपडेट, दो भाग में होगा एक पेपर, तीन नए विषय भी जुड़े

इस बार पटवारी भर्ती को ग्रुप-2 सबग्रुप-4 के तहत संयुक्त भर्ती परीक्षा में शामिल किया गया है। ऐसे में इस बार पटवारी भर्ती परीक्षा का सिलेबस बदल गया है। अपडेटेड सिलेबस के अनुसार उम्मीदवार को अब सामान्य प्रबंधन, सामान्य विज्ञान और सामान्य अंग्रेजी तीन नए विषय भी पढ़ने होंगे। वहीं पिछली भर्ती के सिलेबस में शामिल ग्रामीण अर्थव्यवस्था और पंचायती राज को हटा दिया है। वहीं गणित और सामान्य अभिरूचि योग्यता को अलग-अलग पेपर में बांटा गया है। इस बार 200 अंक का

एक पेपर होगा, जिसे दो भागों में बांटा गया है। इसके लिए 3 घंटे का समय मिलेगा। 100 अंक के पहले भाग में सामान्य विज्ञान, सामान्य हिंदी, सामान्य अंग्रेजी और सामान्य गणित के प्रश्न आएंगे। 100 अंक के दूसरे भाग में सामान्य ज्ञान एवं अभिरूचि, सामान्य कंप्यूटर, सामान्य तार्किक योग्यता और सामान्य प्रबंधन के प्रश्न होंगे। पिछली भर्ती में सिर्फ 5 विषय सामान्य ज्ञान, सामान्य गणित व सामान्य अभिरूचि, सामान्य हिंदी, ग्रामीण अर्थव्यवस्था और पंचायती राज और कंप्यूटर विज्ञान के प्रश्न पूछे गए थे।

प्रदेश सरकार ने इन विभागों में सबसे ज्यादा वैकेंसी निकाली है

महिला एवं बाल विकास संचालनालय के अंतर्गत 251 पदों पर भर्ती है। इसमें सामाजिक कार्यकर्ता के 41 पद, परामर्शदाता के 18 सहित 27 तरह के पदों के लिए वैकेंसी निकाली है।

11 नगर पालिका निगम (भोपाल, सिंगौली, देवास, सतना, खंडवा, कटनी, रीवा, ग्वालियर, रीवा, ग्वालियर, छिंदवाड़ा, जबलपुर, इंदौर) में राजस्व निरीक्षक, सहायक अतिरिक्त निरोधक अधिकारी, सहायक जनसंपर्क अधिकारी जैसे 191 पदों को वैकेंसी निकाली है।

मनू वेयर हाउसिंग एंड लॉजिस्टिक्स कॉर्पोरेशन भोपाल के पद हैं। इसके लिए कनिष्ठ सहायक सह डाटा एंट्री ऑपरेटर के 7, कनिष्ठ सहायक सह डाटा एंट्री ऑपरेटर के 42 और स्टेनोग्राफिस्ट के 5 पद हैं।

एमपी स्टेट को-ऑपरेटिव डेरी फेडरेशन लिमि. भोपाल के अंतर्गत 54 पदों पर भर्ती निकाली है। इसमें ग्रामीण विस्तार पर्यवेक्षक, डिस्पैच क्लर्क विधिक सहायक जैसे पद शामिल हैं।

पदों का गणित...

3225 सीधी भर्ती के पद
80 संविदा
250 बैकलॉग

सभी विभागों के तहत श्रेणीवार पद

अनारक्षित	1187
इंडब्ल्यूएस	257
एससी	518
एसटी	774
ओबीसी	819
कुल	3555

पटवारी के लिए श्रेणीवार पदों की जानकारी

अनारक्षित	975	एसटी	615
इंडब्ल्यूएस	223	ओबीसी	615
एससी	337	कुल	2736

स्नातक पास कर सकते हैं आवेदन

पटवारी के लिए किसी भी मान्यता प्राप्त विश्वविद्यालय से स्नातक की उपाधि होना चाहिए। इसके अलावा सीपीसीटी स्कोर कार्ड हिंदी में टाइपिंग एवं कम्प्यूटर दक्षता सहित उत्तीर्ण होना अनिवार्य है। सीपीसीटी उत्तीर्ण न होने पर चयनित उम्मीदवार को सीपीसीटी परीक्षा नियुक्ति के बाद परीक्षा अवधि के दौरान यानी 3 वर्ष में प्राप्त करनी होगी। ऐसा नहीं करने पर नियुक्ति निरस्त की जाएगी। सीपीसीटी की योग्यता प्राप्त करने के लिए एक साल का समय बढ़ाया है। इसके लिए पूर्व में चयन होने के बाद दो साल का समय दिया जाता था।

Regards,

ANIL MISHRA
(Training & Placement Officer)